

अच्छी जॉब के लिए फर्स्ट ईयर से खुद को करें तैयार

भोपाल। यदि आप चाहते हैं कि आप अपनी पढ़ाई पूरी करते ही अपनी अच्छी कंपनी में अच्छे पैकेज वाली जॉब मिले। तो इसके लिए आपको फर्स्ट ईयर से तैयारी करना चाहिए। इस तैयारी में आपको बॉडी लैंग्वेज, हैंडशेक करना, आई कांटेक्ट बनाना, सहित अच्छा ज्ञान, ईमानदारी, लोगों से मिलना जुलना और नेटवर्क बनाने के साथ ही पॉजिटिविटी से खुद को चार्ज रखना होगा। यह कहना है सीआईआई यंग इंडियन्स की एचआर एक्सपर्ट नंदिता मल्होत्रा ने स्टूडेंट्स को शनिवार को दिए।

वे ट्रूबा कॉलेज ऑडिटोरियम में आयोजित एक कार्यक्रम में स्टूडेंट्स को विशेष टिप्पणी दिए। उन्होंने बताया कि कॉलेज की चार वर्षों की पढ़ाई सबकी एक जैसी होती है लेकिन आप उस पढ़ाई से आप किस तरह दूसरों से अलग बनते हैं यह महत्वपूर्ण होता है। वहीं, टाटा स्टील की इकाई टीएस एलॉय की इंडीपेंडेंट डायरेक्टर अपर्णा शर्मा ने कहा कि स्टूडेंट्स अपने समय का इस्तेमाल उद्देश्यपूर्ण तरीके से करें ताकि अपनी पसंनिलिटी को सही ढंग से डेवलप कर सके। अंत में सीआईआई यंग इंडियंस, भोपाल के अध्यक्ष राकेश सुखरामानी ने भी अपने अनुभव स्टूडेंट्स के साथ शेयर किए। उन्हें ये भी बताया कि हमें अपने काम को किस तरह से टाइम मैनेजमेंट के साथ आगे बढ़ाना चाहिए। ताकि हम बेहतर तरीके से सफलता प्राप्त कर सकें। इस दौरान बड़ी संख्या में प्रतिभागी मौजूद रहे।